

گوجرانوالہ چیمبر آف کامرس کے گوجرانوالہ چیمبر کے سینئر نائب صدر جمیس گلزار مغل کی وفد کے ہمراہ وفاقی وزیر برائے توانائی انجینئر خرم دستگیر خان اور وفاقی وزیر برائے کامرس نوید قمر سے اہم ملاقات کی جبکہ وفد میں اراکین چیمبر علی ہمایوں بٹ، عاصم جاوید بھی وفد میں شامل تھے۔

وفد کی قیادت کرتے ہوئے وفاقی وزیر برائے توانائی نوید قمر سے سینئر نائب صدر جمیس گلزار نے ٹیکسٹائل انڈسٹری کیلئے 9 سینٹ پر تبادلہ خیال کرتے ہوئے کہا کہ ٹیکسٹائل انڈسٹری شدید مسائل سے دوچار ہے لہذا اس اہم انڈسٹری کو ٹیرف ریشٹلائزیشن کرنے کی اشد ضرورت ہے۔ انہوں نے بتایا کہ ٹیکسٹائل انڈسٹری کو بجلی کے بلوں میں 9 سینٹ فی یونٹ کی رعایت دی گئی تھی اس رعایت کو ختم کر دیا گیا ہے جس سے ٹیکسٹائل انڈسٹری جو کہ پہلے مختلف مسائل سے دوچار ہے 9 سینٹ کی سہولت ختم ہونے سے ٹیکسٹائل سیکٹر کی مشکلات میں مزید اضافہ ہو چکا ہے۔ ٹیکسٹائل سیکٹر پاکستانی معیشت کو مستحکم بنانے میں کلیدی کردار ادا کر رہا ہے اس سیکٹر کو زیادہ سے زیادہ ریلیف دیکر اس کیلئے آسانیاں پیدا کی جائیں۔ تاکہ ملکی معیشت مضبوط ہو اور حکومتی ایکسپورٹ کے اہداف بھی پورے کئے جاسکیں۔

وفاقی وزراء نے گوجرانوالہ چیمبر آف کامرس کے وفد کا خیر مقدم کرتے ہوئے کہا کہ ٹیکسٹائل کے حوالے سے 9 سینٹ کی طرف نشاندہی کرائی گئی ہے ٹیکسٹائل انڈسٹری کی اہمیت کو قطعاً نظر انداز نہیں کیا جاسکتا حکومت نے یہ معاملہ (ECC) اکنامک کوآرڈینیٹیشن کمیٹی آف کینٹ میں بھیج دیا ہے۔ لہذا یہ معاملہ ٹیکسٹائل سیکٹر کے مطالبے کے عین مطابق آئندہ چند دنوں میں حل ہو جائے گا۔ البتہ جمیس گلزار مغل نے جن دیگر کاروباری مسائل کی طرف توجہ مبذول کرائی ہے انہیں کی تجاویز کی روشنی میں انہیں حل کر کے بزنس کمیونٹی کیلئے آسانیاں پیدا کی جائیں گی۔ انہوں نے جمیس گلزار مغل سے کہا کہ گوجرانوالہ چیمبر کے پلیٹ فارم سے ہمیں بزنس کمیونٹی کیلئے تجاویز لکھ کر ارسال کرتے رہیں تاکہ مستقبل میں ان تجاویز سے گوجرانوالہ کی بزنس کمیونٹی استفادہ حاصل کر سکے۔